

تعارف کتب

سیرت احمد مجتبی (ظہور قدسی سرے مسجد قباء تک)	
شah مصباح الدین شکیل -	سیرت نگار -
پاکستان اسٹیٹ آئل کمپنی لمیٹڈ، کراچی -	ناشر -
۸ / ۲۲×۱۸	سائز -
آفسٹ پیسر - کتابت و طباعت معیاری -	کاغذ -
- ۵۱۲	صفحات

کسی کتاب کر معياری اور مستند ہونے کا اولین معيار یہ ہے کہ اس کے مأخذ و مصادر کو دیکھا جائے کہ وہ کس درجے کے ہیں اگر اخذ و استنباط کے ذرائع اور معادن کمزور ہیں تو ظاہر ہے کہ ان سے لیا جائے والا مواد بھی قابل اعتماد نہ ہو گا لیکن اگر مصادر ٹھوس اور مستند ہیں تو اس سے ماخوذ مواد بھی اس قابل ہو گا کہ اس پر اعتماد کیا جائے۔ اس نقطے نظر سے زیر نظر کتاب یقیناً اس درجہ کی ہے کہ اس سیرت النبی کے اس ذخیرے میں رکھا جا سکے جو اہل علم و فضل کی نظر میں وقیع اور مستند ہے۔

کتاب کے اکثر مأخذ و مصادر اگرچہ اردو میں لکھی جائے والی کتابیں ہیں یا عربی کتب کے اردو تراجم ہیں۔ لیکن جن اردو کتب کو مأخذ و مصدر کے طور پر استعمال کیا ہے ان میں سے بیشتر کتب کو درجہ استناد حاصل ہے ان کے اپنے مصادر انتہائی مستند اور قابل اعتماد ہیں اور ان حضرات نے کوئی بات بیححوالہ نہیں لکھی۔

ان کتب میں بطور خاص قاضی سلیمان منصور پوری کی „رحمۃ للعالیین“ مولانا عبد الرؤف دانا پوری کی „اصح السیر“، مولانا اشرف علی تھانوی کی „نشر الطیب“، مولانا محمد ادريس کاندھلوی کی „سیرۃ المصطفیٰ“، مولانا حفظ الرحمن سیو ہاروی کی „قصص القرآن“ اور ڈاکٹر محمد حمید اللہ کی „محمد رسول اللہ“، „عہد نبوی میں نظام حکمرانی“ اور „رسول اکرم کی سیاسی زندگی“ قابل ذکر ہیں۔

جن عربی کتب کے اردو تراجم سے استفادہ کیا ہے وہ بھی اکثر و بیشتر قابل اعتماد ہیں، مثلاً۔ الطبقات الکبریٰ کا ترجمہ، تاریخ ابن خلدون کا ترجمہ، الشفا قاضی عیاض کا ترجمہ، اور الخصائص الکبریٰ کا ترجمہ۔

کسی کتاب کو اچھا یا برا کہنئی کا دوسرا معیار اس کا اسلوب، اور انداز بیان ہے۔ اگر مضامین حسن ترتیب سے عاری، اور زبان مشکل و پیچیدہ ہے تو اس کتاب کے بارے میں کوئی اچھی رائی دینا دشوار ہو جاتا ہے۔ لیکن اگر زبان و بیان شکفتہ ہے اور قاری کی توجہ اپنی طرف کھینچنے کی صلاحیت رکھتی ہے تو پھر ایسی کتاب کو اچھی اور معیاری کتاب کہنئی میں کوئی رکاوٹ باقی نہیں رہتی۔

سیرت النبی جیسے سنجیدہ اور مقدس موضوع پر لکھی جانے والی کتاب میں اگر ادب اور انشاء کی چاشنی نہ ہو تو یہ کوئی خامی نہیں کھلا سکتی۔ بلکہ اس قسم کی کتابیں انشاء پردازی کے تکلف سے بی نیاز ہوتی ہیں لیکن زیر تبصرہ کتاب میں پڑھنے والا قدم بر زبان و ادب کی چاشنی محسوس کرتا ہے۔ زبان و بیان کی شکفتگی کا ایک نمونہ ملاحظہ کیجئے۔

„دیواریں اس حد پر پہنچیں جہاں حجر اسود نصب کرنا تھا تو ہر قبیلہ کی انا نے سر اٹھایا۔ یہ اعزاز وہ تنہا حاصل کرنا چاہتا تھا: مارنے مرنے پر تل گئے، دعویے کی شدت کے اظہار کیلئے ایک پیالے میں خون بھرا اور اس میں انگلیاں ڈبو کر چائیے لگئے۔ جب یہ کیفیت پیدا ہو گئی تو تعمیر کا کام چار پانچ دن کے لئے رک گیا، تناؤ میں کمی آئی تو ایک بوڑھہ امیہ ابن مغیرہ نے مشورہ دیا کہ اس کام کو اللہ ہی پر چھوڑ دو۔ کل صبح جو شخص سب سے پہلے باب بنی شیبہ سے حرم میں داخل ہو اسے اپنا ثالث مان لو۔ سب نے اس سے اتفاق کیا تمام قبائل کے سردار اور افراد جمع ہوئے اور سب کی نظریں باب بنی شیبہ پر جم گئیں۔ ادھر صفا کی پہاڑیوں کے پیچھے مہر منور جہانکا، ادھر باب بنی شیبہ سے ماہ ہاشمی طلوع ہوا، یہ اختیار نقارہ خلق گونجا۔ یہ تو امین آ رہا ہے، یہ تو امین آ رہا ہے ہم اس سے راضی ہیں۔ قضیہ آپ کے سامنے پیش ہوا۔ کندھے سے ردانے مبارک اتاری اور صادق و امین نے اپنے دست مبارک سے حجر اسود اس کے درمیان رکھا، ارشاد ہوا تمام قبائل اپنی چار بڑی جماعتوں میں سے ایک ایک نمائیندہ چن لیں۔ پہلی بڑی جماعت نے بنی عبدالمنان میں عتبہ بن ریبعہ، دوسری نے ابو زمعہ، تیسرا نے ابو حذیفة بن مغیرہ اور چوتھی نے قیس بن عدی کو اپنا نمائیندہ منتخب کیا۔ انهیں کہا گیا کہ چادر کا ایک ایک کونہ تھام لیں اور اٹھا کر اس دیوار تک لے چلیں، جہاں اسے نصب کرنا ہے۔ کعبہ مقصود تک پہنچر تو مجسم دعائی خلیل نے تعمیر

خلیل میں تکمیلی پتھر یعنی حجر اسود کو اپنے دست
مبارک سے نصب کیا۔ فراست امین نے خانہ جنگی
کیلئے خون میں ڈبوئی ہونی انگلیوں میں ردائی الفت تھما
دی اور یوں بحسن و خوبی یہ کٹھن مرحلہ طے ہو گیا۔
(ص - ۱۲۸، ۱۲۹)

عنوانات کا انداز عام کتب سیرت سے مختلف ہے۔
عنوانات مختصر ہیں مگر اپنے معنوں کے پورے ترجمان و غماز۔ اس
قسم کے عنوانات میں نے مولانا مناظر احسن گیلانی مرحوم کی، «النبي
الخاتم» کے سوا سیرت کی کسی اور کتاب میں نہیں دیکھئے۔
زیر تبصرہ کتاب کی داستان کچھ اس طرح ہے کہ، پاکستان
اسٹیٹ آئل کمپنی کا ایک مجلہ، «بی ایس او رویوو» کے نام سے شائع
ہوتا ہے۔ اس کے ارباب حل و عقد ہر سال ربیع الاول کے مبارک
مهینے میں (۱۹۷۹ء سے) اس کا سیرت نمبر شائع کرتے ہیں۔ اس کے
تین خصوصی شماروں میں نبی علیہ السلام کی مکی زندگی کا احاطہ
کیا گیا۔ پہلے حصہ میں ولادت با سعادت سے غار حراء تک، دوسرے
حصہ میں غار حراء سے هجرت حبشه تک، اور تیسرا حصہ میں
هجرت حبشه سے مسجد قباء تک کے حالات و واقعات بیان کئے گئے۔
اس طرح ان تین سیرت نمبروں میں حضور انورؐ کی تیرہ سالہ مکی
زندگی کا احاطہ ہو گیا اور اسے ایک علمی کاوش اور ذخیرہ سمجھے۔
کر بھی اور اس جذبہ کے پیش نظر بھی کہ خاتم الانبیاء اور افضل
الرسلؐ کی سیرت پاک لکھنے اور شائع کرنے والوں کی صفت میں شامل
ہونے کی عظیم تر سعادت حاصل ہو جائے۔ ایک کتاب کی شکل دے
دی جو آپ کے اور ہمارے سامنے ہے۔

کتاب پانچ سو بارہ صفحات پر مشتمل ہے۔ پچیس مرکزی
عنوانات میں تقسیم کیا ہے جن کی ترتیب کچھ اس طرح ہے:-

- ۱ - اسلام سری قبل عرب کی حالت،
 ۲ - رسول اکرم کجے آباو اجداد،
 ۳ - ولادت سرور کائنات
 ۴ - خیر البشر کا دور رضاعت،
 ۵ - والدہ ماجدہ کجے ساتھ،
 ۶ - عبدالطلب کجے زیر سایہ،
 ۷ - سرور کونین کا بچپن ،
 ۸ - احمد مجتبی کا عہد جوانی،
 ۹ - ازدواجی زندگی،
 ۱۰ - اهل مکہ کیساتھ تعلقات،
 ۱۱ - سرور کشور رسالت
 ۱۲ - بعثت کی شہادتیں،
 ۱۳ - منصب نبوت،
 ۱۴ - خفیہ دعوت و تبلیغ کجے تین سال ،
 ۱۵ - سابقین اولین،
 ۱۶ - نبوت کا چوتھا، سال ،
 ۱۷ - نبوت کا پانچواں سال،
 ۱۸ - نبوت کا چھٹا سال،
 ۱۹ - نبوت کا ساتواں سال،
 ۲۰ - نبوت کا آٹھواں سال،
 ۲۱ - نبوت کا نواں سال،
 ۲۲ - نبوت کا دسوائیں سال،
 ۲۳ - نبوت کا گیارہواں سال،
 ۲۴ - نبوت کا بارہواں سال ،
 ۲۵ - نبوت کا تیرہواں سال -

کتاب کی ایک نمایاں خصوصیت یہ ہے کہ حضورؐ کی مکی زندگی میں جو حالات و واقعات پیش آئیں ان سر متعلق متعدد نقشے اور تصاویر بھی دی گئی ہیں - نقشوں میں حسب ذیل نقشے مفید اور معلومات افزا ہیں -

- * حضرت ابراهیم علیہ السلام کی هجرت (راستہ)
- * جزیرہ العرب بوقت بعثت نبوی -
- * عرب قبائل کی بستیاں -
- * جزیرہ العرب، تجارتی راستے -
- * مکہ مکرہ -
- * روم و فارس - ۶۳۰ء میں -
- * وادی ایمن اور طور سینا -
- * میقات اور حدود حرم -
- * مدینہ منورہ -
- * سفر هجرت نبوی -
- مندرجہ ذیل تصاویر قابل ذکر ہیں -
- * جبل نور -
- * غار حراء
- * خانہ کعبہ ،
- * حجر اسود -
- طائف کا وہ مقام جہاں حضورؐ نے خطبہ دیا -
- * مسجد قباء -

اس کتاب کی ترتیب و تالیف، اور طباعت کا داعیہ کیوں پیش آیا اور کس طرح یہ کتاب اس مرحلے تک پہنچی - اس کی وضاحت خود کمپنی کے مینیجنگ ڈائیریکٹر نے بایں الفاظ کی -

”جب سر میں نر پاکستان اسٹیٹ آئل کمپنی لمیڈ کر سربراہ کی حیثیت سے کام کرنا شروع کیا ہے میں نر سیرت طیبہ کی روشنی کو پھیلانا اپنا فرض تصور کیا، چنانچہ کمپنی کے ترجمان پی ایس او ریویو کے ماہ ربیع الاول کے شمارے ۱۹۸۹ء سے آج تک خصوصی سیرت نمبر کی شکل میں پابندی سے شائع ہو رہے ہیں۔

۱۹۸۴ء سے ہم نر اس جہت پر ایک نیا تجربہ کیا جو تحقیق و تجسس کے ذوق کی ہمت افزائی تھا۔ میری ہمیشہ سر یہ کوشش رہی ہے کہ پی ایس او سے وابستہ باصلاحیت افراد کو ان کے رجحان طبع کے مطابق پہلوں کا موقع دون، اسی غرض سے صحیح جگہ کے لئے صحیح آدمی کا انتخاب ایک اصول کی طرح ہمیشہ میرے پیش نظر رہا، چنانچہ میں نے اپنے ادائے کی ایک علمی، ادبی اور مذہبی حلقوں کی جانبی پہچانی شخصیت کو اس تحقیقی کام پر مامور کیا۔ یہی نہیں بلکہ پبلک ریلیشنز ڈیپارٹمنٹ میں اسلامی تعلیمات اور تاریخی واقعات پر تحقیق کا ایک شعبہ بھی قائم کیا۔

اس شعبہ سے متعلق سینٹر ایگزیکٹو شاہ مصباح الدین شکیل نے ربیع الاول ۱۴۰۵ھ بمطابق دسمبر ۱۹۸۴ء میں اپنے تحقیقی کام کا پہلا حصہ، ”ولادت سے غار حرا تک،“ ربیع الاول ۱۴۰۶ھ م نومبر ۱۹۸۵ء میں اس کا دوسرا حصہ، ”غار حمرا سے هجرت حبشه تک،“ اور ربیع الاول ۱۴۰۷ھ م نومبر ۱۹۸۶ء میں تیسرا حصہ، ”هجرت حبشه سے مسجد قباء تک،“ شائع کیا۔

ہمیں امید ہے کہ سیرت طیبہ کی جمع و تدوین کا یہ سلسلہ یوں
ہی جاری رہے گا، اور جس طرح مکی زندگی سے متعلق واقعات پر
مشتمل ایک جلد شائع ہو گئی، اسی طرح مدنی زندگی سے متعلق
احوال و واقعات کے حوالہ سے بھی ایک جلد شائع ہو جائے گی۔ اور
اس طرح دو جلدوں میں اجمالاً سرور کوئین حضرت محمد مصطفیٰ
صلی اللہ علیہ وسلم کی حیات پاک کا احاطہ ہو جائے گا۔

سیرۃ احمد مجتبی پر تبصرہ کر کے مجھے زیادہ خوشی اس بات
پر ہے کہ، سیرۃ نبوی علی صاحبہا الصلوۃ والسلام پر یہ خوب صورت
کتاب نہ پاکستان کر کسی ناشر کتب نے شائع کی ہے اور نہ اس کی
تالیف و طباعت کا اهتمام کسی علمی و تحقیقی ادارہ کا رہین منت ہے۔
بلکہ ایک ایسی تنظیم اور ادارہ نے اس کی تالیف و اشاعت کی
سعادت حاصل کی ہے جسے پاکستان کے لوگ پڑول اور ڈیزل کے
حوالہ سے جانتے اور پہچانتے ہیں۔

پی، ایس، او کی طرف سے اس کتاب کی اشاعت ہمیں اس
حقیقت کا احساس دلاتی ہے کہ اگر ہم اپنے دلوں میں یہ عزم پختہ کر
لیں کہ ہم خواہ کسی فیکٹری میں ہوں یا دفتر میں، دکان میں بیٹھہ
ہوں یا کسی درس گاہ، میں، ہمیں اس نظام فکر و عمل کے لئے کچھ
نہ کچھ کرنا ہے جس پر اذعان و یقین کر ہم دعوے دار ہیں تو
 بلاشبہ بہت کچھ ہو سکتا ہے اور سب سے بڑا کام یہ ہو گا کہ ہم
دین کو خابوں میں باٹنے کے جرم سے بچ جائیں گے۔

(محمد میان صدیقی)